

SIASI 'O SĪSŪ KALAI SI 'O E KA U MĀ'ONI'ONI 'I HE NGA AHI 'AHO KIMUI NĪ
'ŌFISI 'O E KA U PALESITENISĪ 'ULUAKĪ
47 EAST SOUTH TEMPLE STREET, SALT LAKE CITY, UTAH 84150-1200

19 Mē 2020

Si'i Kāinga 'Ofeina:

Ko e Foki Malu ki he Ngaahi Fakataha'anga mo e Ngaahi 'Ekitiviti 'a e Siasī

'I he 'aho 12 'o Mā'asi 2020, na'e pōpoaki ai 'e he Kau Palesitenisī 'Uluakī mo e Kōlomu 'o e Kau 'Aposetolo 'e Toko Hongofulu Mā Uá ke ta'ofi fakataimi 'a e ngaahi fakataha fakatokolahi kotoa pē 'a e kau mēmipa 'o e Siasī 'i he funga 'o e māmanī koe'uhī ko e uesia 'a e mahaki faka'auha COVID-19.

'Oku mau fakamafai'i atu he tohī ni ke toe hoko atu 'i ha tu'unga fakangatangata ha ni'ihi 'o e ngaahi fakatahá mo e ngaahi 'ekitivitií 'i ha founa fakakongokonga mo tokanga mo'oni. 'E fengāue'aki 'a e Kau Palesitenisī Faka'ēliá mo e mēmipa 'o e Kōlomu 'o e Kau 'Aposetolo 'e Toko Hongofulu Mā Uá pea mo e Palesitenisī 'o e Kau Fitungofulú 'a ia 'okú na tokanga'i kinautolú, ke nau fakakaukau'i 'a e taimi mo e feitu'u 'e lava ke kamata ai 'a e ngaahi fakataha'angá 'i honau 'ēliá. 'I he'enu tokanga mo muimui ki he ngaahi tu'utu'uni fakalotofonuá, te nau fakahaa'i ai ki he kau taki fakasiteiki mo fakauōtí 'a e taimi ke hoko atu aī 'o faka'aonga'i e ngaahi fakahinohino kongá 1 pe kongá 2, pea mo e taimi ke toe foki ai ki he founa angamahení.

'Oku 'oatu fakataha 'a e tohī ni mo ha ngaahi tu'utu'uni mo e fakaikiiki ke tatakī 'aki e ngāue ko 'enī, 'a ia 'e malava ke liliu 'e he Kau Palesitenisī Faka'ēliá 'o fakatatau mo e ngaahi tūkungá. 'E fakakaukau'i 'e he palesiteni siteiki takitaha 'a e taimi pau ke toe hoko atu ai 'a e ngaahi fakataha mo e 'ekitiviti 'a e ngaahi uōtí mo e siteikí, kae 'i loto 'i he ngaahi fakahinohino 'oku 'oatu 'e he Kau Palesitenisī Faka'ēliá pea 'i he'ene talatalaifale mo 'ene kau pīsopé.

'Oku mau hounga'ia 'i he tui 'oku ma'u 'e hotau kāingalotú 'i he'enu moihū 'i 'apí pea 'oku mau hounga'ia 'i he ngaahi tāpuaki 'e hoko maí 'i he'etau fakatahataha ke moihū mo fakahoko e ngaahi 'ekitivitií.

Faka'apa'apa atu,







(Kau Palesitenisī 'Uluakī)

Fakahinohino ki he Foki Malu ki he Ngaahi Fakataha'anga mo e Ngaahi 'Ekitivitī 'a e Siasí

19 Mē 2020



'I he 'aho 12 'o Mā'asi 2020, na'e pōpoaki ai 'e he Kau Palesitenisī 'Uluakí mo e Kōlomu 'o e Kau 'Aposetolo 'e Toko Hongofulu Mā Uá ke ta'ofi fakataimi 'a e ngaahi fakataha fakatokolahi kotoa pē 'a e kau mēmipa 'o e Siasí 'i he funga 'o e māmaní koe'uhí ko e uesia 'a e mahaki faka'auha COVID-19.

'Oku fakamafai'i atu ai 'e he Kau Taki ko 'ení ke toe hoko atu 'a e ngaahi fakatahá mo e ngaahi 'ekitivitī 'i ha founa fakakongokonga *'i he taimi 'e fakangofua ai 'e he ngaahi tu'utu'uni fakapule'anga fakalotofonuá mo hano fakahā 'e he Kau Palesitenisī Faka'ēliá ki he kau taki fakalotofonuá.* 'I he taimi 'oku foaki atu ai ha ngofua pehē ki ho'o feitu'ú, kātaki 'o ngāue 'i ha founa tokanga mo fakapotopoto 'a ia kuo fokotu'utu'u mo palani'i lelei 'o fakatefito 'i he ngaahi tu'utu'uni fakapule'anga fakalotofonuá.

Ngaahi Fakahinohino Fakalukufuá

Kātaki 'o vakai ki he tohi 'a e Kau Palesitenisī 'Uluakí 'i he 'aho 16 'o 'Epeleli 2020, "[Ngaahi Tefito'i Mo'oni Fakahoko Ngāue 'i he Ngaahi Taimi Faingata'á](#)," 'a ia 'oku 'oatu ai mo e fakamatala ko e "[Ngaahi Tefito'i Mo'oni Fakahoko Ngāue 'i he Ngaahi Taimi Faingata'á](#)" mo e "[Ngaahi Fakahinohino ki he Ngaahi Ouau Mahu'ingá, Ngaahi Tāpuakí . mo e Ngaahi Fatongia Faka-Siasi kehé.](#)" Vakai foki ki he fakamatala "[Responding to COVID-19: Answers to Questions.](#)"

Kātaki ka ke fakakaukau ki he ngaahi tu'utu'uni mo e ngaahi fakahinohino ko 'ení:

- Ngāue mātu'aki tokanga ki hono malu'i e mo'ui lelei mo e malu 'a e kau mēmipá. Tokanga 'aupito ki he kau mēmipa ko ia 'oku tu'u laveangofua koe'uhí ko honau tu'unga mo'ui lelei pe ta'u motu'á.
- Fale'i 'a e ni'ihī fakafo'ituitui 'oku 'ikai ke nau ongo'i mo'ui lelei, pe kuo kole ke nau kolonitini pē 'iate kinautolú, pe 'oku nau ma'u ha taha 'o e ngaahi faka'ilonga ko 'ení, ke 'oua na'a nau ō ki he ngaahi fakataha'angá: mofi, tale, nounou e mānavá, langa 'ulu, hafu e ihú, pe mamahi e mongá.
- Muimui ki he ngaahi fakahinohino 'o e vāmama'o fakasōsialé, fanofano e nimá, mo e ngaahi founa kehe 'oku fakamatala'i 'i he "[Preventative Measures for Members.](#)"
- Muimui ki he ngaahi tu'utu'uni fakapule'anga 'i he feitu'u takitaha 'a ia 'oku fekau'aki mo e ngaahi fakataha fakatokolahi, 'o kau ai 'a e tokolahi, tu'o lahi, mo e lōloa 'o e

fakatahá. Kātaki 'o talangofua ki he ngaahi tu'utu'uni fakapule'angá.

- Kātaki 'o foki māmālie ki he ngaahi polokalama angamahení, 'o kei faifatongia vāmama'o pē 'o ngāue 'aki 'a e tekinolosiá mo kamata e ngaahi fakataha femātāki (in-person) 'i ha founa fakakongokonga 'o hangē ko ia 'oku fakamatala'i atu 'i laló. 'Oku totonu ke fakamu'omu'a 'a e ngaahi fakataha'anga femātaaki 'oku fakahoko ai 'a e ngaahi ouaú, hangē ko e papitaisó mo e ngaahi houalotu sākalamēnití.

Founa Fakakongokonga

'E fakahā 'e he Kau Palesitenisī Faka'ēliá, 'i hano fakangofua 'e he kau mēmipa 'o e Kōlomu 'o e Toko Hongofulu Mā Uá pea mo e Kau Palesitenisī 'o e Kau Fitungofulú 'a ia 'oku nau tokanga'i kinautolú, ki he kau taki fakasiteiki mo e fakauōtí 'a e taimi ke hoko atu ai 'o faka'aonga'i 'a e konga 1 pe konga 2, pea mo e taimi ke toe foki ai ki he ngaahi founa angamahení. 'Oku 'oatu 'i he saati ko 'ení ha ngaahi sīpinga pea 'e malava ke liliu ia 'e he Kau Palesitenisī Faka'ēliá 'o fakatatau mo e ngaahi tūkungá. 'E fakakaukau'i 'e he palesiteni siteiki takitaha 'a e taimi pau ke toe hoko atu ai 'a e ngaahi fakataha mo e 'ekitiviti' a e ngaahi uōtí mo e siteiki, kae 'i loto 'i he ngaahi fakahinohino 'oku 'oatu 'e he Kau Palesitenisī Faka'ēliá pea 'i he'ene talatalaifale mo 'ene kau pīsopé.

Ngaahi Fakataha'angá

Ko e 'Aho Sāpaté

Konga 1:

Fakatokosi'i e ngaahi fakataha 'i he 'apisiasí ke ngata 'i he toko 99, kae muimui ki he ngaahi tu'utu'uni fakapule'anga fakalotofonúa.

Konga 2:

Ngaahi fakataha 'i he 'apisiasí 'oku toko 100 pe lahi angé, kae muimui ki he ngaahi tu'utu'uni fakapule'anga fakalotofonúa.

Ngaahi fakataha mo e 'ekitiviti' kehe kotoa pē, 'o kau ai 'a e putú mo e malí

Fakanounou e ngaahi fakatahá, kae muimui ki he ngaahi tu'utu'uni fakapule'anga fakalotofonúa pe fakahoko vāmama'o ia 'o ngāue 'aki 'a e tekinolosiá

'E lava ke fakahoko ha ngaahi fakataha 'i he 'apisiasí kae muimui ki he ngaahi tu'utu'uni fakapule'anga fakalotofonúa.

Vāmama'o fakasōsialé. Fakakaukau ki he ngaahi founa ke tauhi ai 'a e vāmama'o totonú 'i he lolotonga e ngaahi fakatahá mo e kalasí pea mo e taimi 'oku hū ai ki loto mo hū ki tu'a mei he falelotú mo e 'ū loki akó. 'E lava ke tangutu fakataha pē 'a e ni'ihí 'oku nau nofo 'i ha fale tatau peé, ka ko e ni'ihí kehé 'oku totonu ke nau tangutu 'i he vāmama'o totonú. 'Oku fokotu'u atu ke ta'ofi fakataimi 'a e ngaahi kuaeá.

Fakahinohino ki he Foki Malu ki he Ngaahi Fakataha'anga mo e Ngaahi 'Ekitiviti 'a e Siasi
19 Mē 2020

Taimi 'oku tokolahi ai ha kāingalotu 'oku nau fie kau atú. Ko e taimi pē 'oku tokolahi ai ha kāingalotu 'oku nau fie kau atu 'o lahi ange 'i he ngaahi fakahinohino 'oku 'oatu 'i 'olungá, 'e lava 'e he kau takí 'o fakahoko ha ngaahi fakataha 'o lahi hake 'i he tahá 'i he lolotonga 'a e 'ahó pe fakaafe'i 'a e kāingalotú ke nau kau atu fakahili uike.

Ngaahi uooti pe kolo lahi 'i ha 'apisiasi. Ko e taimi 'oku lahi ai ha uooti pe kolo 'oku nau fakataha 'i he 'apisiasi pē taha, 'oku totonu leva ke liliu fakataimi 'e he palesiteni fakasiteikí 'a e taimi lotú ke 'oua te nau fepakipaki.

Ngaahi feitu'u 'oku uooti tokolahí. Ko e ngaahi uooti 'oku tokolahi ai 'a e ma'ulotú, 'e fie ma'u ke nau tatali ke toki kamata 'enau ngaahi fakatahá 'i he a'u ki he tu'unga kongā-2. Mahalo 'e fie ma'u foki mo e ngaahi uooti ko 'ení ke nau taufetongi fakauike 'i he ma'ulotú ke lava 'o fakakau 'a e kau mēmipa kotoa pē. 'I he ngaahi Sāpate 'oku 'ikai ke 'alu ai 'a e kāingalotú ki 'apisiasí, 'e lava ke nau lotu pē 'i 'api pea, 'i hono fakamafai'i 'e he pīsopé, te nau tufa sākalamēniti pē 'i 'api kae fakahoko 'e ha ma'u lakanga fakataula'eiki mo'ui taau.

Palaimelí. Lolotonga e kongā 1 mo e 2, 'e lava ke fakapapau'i 'e he kau takí pe 'e fakahoko nai 'a e kalasi nesilií mo e ngaahi kalasi iiki ange 'a e Palaimelí. 'E lava foki ke nau fakapapau'i pe 'e fai 'a e taimi hivá mo e ngaahi kalasí.

Ngaahi founa ke tauhi e ma'á mo e mo'ui leleí. 'Oku totonu ke fakapapau'i 'e he kau takí 'oku fakama'a kotoa 'a e 'ū falé 'i he hili 'a e fakataha'anga kotoa pē, tautautefito ki he ngaahi feitu'u 'oku ala ki ai 'a e nimá, hangē ko e kau'i matapaá, me'akamosi 'uhilá, fauniteni vaí, maiká mo e tu'unga malangá. 'E lava ke fakapipiki 'e he ngaahi uōtí ha 'ū tohi fakatokanga 'i he ngaahi falemālōlō ke fanofano e nimá. 'I he feitu'u 'e malavá, 'oku totonu ke tuku ha hina fanofano tāmāte siemu (hand sanitizer) 'i he ngaahi loki talitali 'i he 'apisiasí. 'E malava ke poupou'i 'a e kāingalotú ke nau tui 'a e ngaahi me'a-malu'i ki he ihú mo e ngutú (face masks), 'o fakatatau ki he ngaahi tu'utu'uni fakapule'anga fakalotofonuá. 'E lava ke ta'ofi 'e he ngaahi uōtí 'a hono paaki 'o e 'ū 'asenitá kae 'oua kuo foki 'a e ngaahi tūkungá ki he angamahení.

Tāpuaki'i 'o e fānaú. 'E lava ke fakamafai'i 'e he pīsopé ke fakahoko e ngaahi tāpuakí 'i he 'api 'o e fāmilí pe 'i 'apisiasi.

Papitaiso mo hilifakinimá 'Oku fie ma'u ke fakangofua 'a e ngaahi papitaisó mo e hilifakinimá 'e ha taki lakanga fakataula'eiki 'okú ne ma'u e ngaahi kī totonú. 'E lava ke fakahoko e ngaahi ouau papitaisó 'aki ha tokolahi pē 'o e toko fā, pe tokolahi ange 'o ka fakangofua 'e he feitu'u ko iá. 'E lava ke vakai mai e ni'ihī kehé ki he papitaisó mei he mama'ó 'o ngāue 'aki 'a e tekinolosiá. 'E lava ke hilifakinima 'a e kau papi uluí 'i he hili pē honau papitaisó kae 'ikai 'i ha houalotu sākalamēniti, kae 'oua leva kuo foki 'a e ngaahi fakataha'angá ki he taimi-tēpile angamahení. 'E lava foki mo e Lakanga Taula'eiki Faka-'Ēloné 'o fakanofu ki he kakai tangata 'oku nau 'i he ta'u totonú 'i he hili pē honau papitaisó mo e hilifakinimá, 'i he malumalu 'o e fakahinohino 'a e pīsopé.

Ko Hono Tufaki 'o e Sākalamēnití—Ngaahi Tu'utu'uni Fakalūkufuá

Ke tokoni ke tauhi e mo'ui lelei mo e malu 'a e kāingalotú, 'oku totonu ke muimui 'a e kau ma'u lakanga fakataula'eikí 'i he ngaahi tūkunga kotoa pē 'o e ngaahi fakahinohino fakalūkufua ko 'ení 'i hono teuteu'i mo tufaki 'o e sākalamēnití 'o tatau ai pē pe ko e fē feitu'u 'oku tufaki aí:

- 'Oku totonu ke nau nofo pē 'i 'api 'a e kau ma'u lakanga fakataula'eiki 'oku 'ikai ke nau ongo'i mo'ui lelei.
- 'I he ngaahi feitu'u 'e malavá, 'e lava ke tui 'e he kau ma'u lakanga fakataula'eikí ha me'a-malu'i ki he ihú mo e ngutú 'i he lolotonga 'a hono teuteu'i, tāpuaki'i, mo hono tufaki 'o e sākalamēnití.
- Kimu'a 'i hono teuteu'i, tāpuaki'i, pe tufaki 'o e sākalamēnití, 'oku totonu ke fanofano lelei 'e he kau ma'u lakanga fakataula'eikí 'a honau nimá 'aki ha koa mo ha vai 'o 'ikai toe si'i hifo he sēkoni 'e 20. Kapau 'oku 'ikai malava 'a e fanofanó, 'oku totonu ke nau faka'aonga'i 'a e hina fanofano tāmāte siemú. 'I he hili iá, 'oku totonu ke nau faka'ehi'ehi mei he lulululú pe ala ki honau matá, ihú pe ngutú kimu'a pea teuteu'i, tāpuaki'i, pe tufaki 'o e sākalamēnití.
- 'Oku totonu ke puke 'e he tokotaha kotoa pē honau ngutú 'i he'enau talé pe mafatuá 'aki ha la'ipepa holoholo. 'I he hili iá, 'oku totonu ke nau lī 'a e la'ipepá ki he vevé pea fanofano honau nimá. 'Oku totonu ke fakama'a mo fufulu ma'u pē 'aki 'a e me'a tāmāte siemú e 'ū laulau sākalamēnití, 'o kau ai 'a e kau'i lauláu.

Ko Hono Tufaki 'o e Sākalamēnití 'i he Ngaahi 'Apí

- 'E 'i ai ha kāingalotu 'e ni'ihí he 'ikai ke nau lava 'i ha taimi 'o fakataha pea 'oku totonu ke fakahoko fakafo'ituitui pē kiate kinautolu 'a e 'ahí. 'O ka fie ma'u, 'e lava ke hokohoko atu 'e he pīsopé hono fakamafai'i 'a e kau ma'u lakanga fakataula'eiki 'oku mo'ui tāú ke nau teuteu'i mo tufaki 'a e sākalamēnití 'i 'api. Kapau 'oku 'ikai ha ma'u lakanga fakataula'eiki mo'ui taau 'i he 'apí, 'e lava ke fakamafai'i 'e he pīsopé 'a e kau ma'u lakanga fakataula'eiki mo'ui taau 'i he uótí ke nau teuteu'i mo tufaki 'a e sākalamēnití 'i he ngaahi 'api 'o e kāingalotu 'oku nau kole iá.

Ko Hono Tufaki 'o e Sākalamēnití 'i he Ngaahi 'Apisiasi'

- 'E lava ke fakakaukau e kau pīsopé ke liliu 'a hono tufa 'o e sākalamēnití. Hangē ko 'ení, 'e lava ke nau kole ki he kāingalotú ke nau tangutu fakahili sea pe fakavahavaha e 'ū seá koe'uhí ke lava 'e he kau ma'u lakanga fakataula'eikí 'o 'oatu e lauláu ki he mēmipa kotoa pē, kae 'oua 'e paasi faka'otu 'e he kakaí 'a e lauláu.

* 'Oku lava ke ma'u e 'ū tā 'oku fakatāta'a'i ai e founa 'e lava ke faka'aonga'i totonu ai e ngaahi tu'utu'uni ko 'ení 'i he Newsroom.ChurchofJesusChrist.org.